



Kunsill Lokali Fontana

Minuti tal-laqgħa erbgħa u tlettin (34), tas-seba' legislatura tal-Kunsill Lokali tal-Fontana li saret nhar il-Ġimgħa, 26 ta' Ġunju 2015 fit-3.00 ta' wara nofs in-nhar fis-Sala tal-Kommunita' liema laqgħa għet imxandra *live* fuq il-website tal-Kunsill.

Preżenti għal laqgħa:

Is-Sur Saviour Borg	Sindku
Is-Sur Victor Cefai	Viċi Sindku
Is-Sur Horace Micallef	Kunsillier
Is-Sur Carmel Farrugia	Kunsillier
Is-Sur Mario Mercieca	Kunsillier
Is-Sna Odette Camilleri	Segretarju Eżekuttiv

1. Talba

- 1.1 Il-laqgħa għet ipreseduta mis-Sindku u bdiet b'talba.

2. Qari u Approvazzjoni tal-Minuti

- 2.1 Il-minuti tal-laqgħat 32 u 33 ġew approvati mill-Kunsill u iffirmati mis-Sindku u s-Seg. Eżekuttiv quddiem il-preżenti.

Mill-Minuti

Is-Sindku qal li:

- 2.2 L-qsari ta' fuq iz-zuntier li kienu ssemew fil-laqgħa preċedenti kienu ingħataw mill-gvern ċentrali fl-ewwel legislatura tal-kunsill.
- 2.3 Rigward it-taraġ ta' Triq John Gaspard le Marchant is-Sindku nforma lil membri li l-kamra li kien hemm tahtu ingħalqet bil-ġebel minn xi hadd.
- 2.4 Hu ma jistax jattendi l-ġita ta' Sqallija li ser tkun mifruxa fuq jumejn minhabba raġunijiet personali.
- 2.4 Talab sabiex jiġi verifikat mad-Dipartiment Proġetti u Żvilupp li l-offerta li harget mill-Ministeru tasal biss sa Triq is-Sajjieda jiġifieri parti minnha u

S. Borg



Kunsill Lokali Fontana

mhux it-triq kollha kemm hi. Is-Sur Micallef wiegħbu li harget l-offerta mill-bidu tat-triq jigifieri minn fejn id-*Dolphin Pools* sa fejn hemm it-tarmac il-gdid u wkoll parti minn Triq is-Sajjieda peress li hemm xi hsara. Is-Sur Micallef informa lil prezenti li bhalissa l-offerta tinsab fl-istadju ta' agudikazzjoni quddiem il-bord ta' l-ghazla.

Is-Seg. Ezekuttiv infurmat lil prezenti li:

2.5 Inharget l-offerta tal-ġbir ta' skart goff liema offerta tagħlaq s-Sibt, 1 t'Awwissu 2015 fil-11.00 ta' filghodu.

2.6 Ingabru żewġ kwotazzjonijiet għar-restawr tan-niċċa tal-kunċizzjoni minghand Tarcisio Xerri u Joe Grima. Is-Sur Tarcisio Xerri ikwota l-prezz ta' €1050 bil-materjal mhux inkluz, waqt li bil-materjal inkluz ikwota l-prezz ta' €1400. Is-Sur Joe Grima ikwota l-prezz ta' €1460. Is-Sindku ippropona li l-materjal għandu jixtri il-Kunsill għax jiġi rhas. Is-Sur Micallef ippropona li nitolbu lil Wirt Ghawdex biex jirrestawrawha huma peress li fl-opinjoni tiegħu hi għolja. Il-membri qablu li għandha tintgħazel l-irhas offerta u l-materjal jiġi mixtri mill-Kunsill. Is-Sur Micallef propona li s-Seg. Ezekuttiv għandha tiċċekkja kemm jiswa' l-materjal u jekk jiswa' inqas minn €350 għandu jinx tara mill-Kunsill iżda jekk le lil Kuntrattur naghtuhilu bil-materjal b'kollox. Is-Seg. Ezekuttiv għandha tikkuntatja lil Philip Formosa sabiex jarma l-*iscaffolding* u jiehu hsieb ukoll l-assigurazzjoni.

2.7 Intbghatu l-avvizi fid-djar rigward il-ġita ta' jumejn fi Sqallija. Wara li s-Seg. Ezekuttiv innegożjat prezzijiet tat-tfal ta' taht l-14-il sena mas-Sur Mario Spiteri ingħatat il-prezz ta' €185 minflok €215. Waqt li sa 20 persuna li thallas jagħti biljett b'xejn lil Kunsill, bejn 20 u 30 persuna li thallas jagħti żewġ biljetti b'xejn, waqt li minn 30 sa 40 persuna li thallas jagħti erba' biljetti b'xejn. Is-Seg. Ezekuttiv kompliet tghid illi sa issa applikaw 41 persuna inkluz id-delegazzjoni tal-Kunsill. Is-Sur Mario Spiteri ser ikun jilqa' l-hlasijiet minn għand ir-residenti nhar il-Ġimgħa, 6 ta' Lulju bejn id-9.30 u nofsinhar.

2.8 Intalbu kwotazzjonijiet għal boxxla tal-bieb ta' l-uffiċċju minn għand Zarenu Sultana u Zammit Aluminium iżda Zammit Aluminium biss isottometta kwotazzjoni. L-istima li ssottometta kienet ta' €370. Il-membri qablu li għandu jiġi ordnat.

2.9 Is-Seg. Ezekuttiv infurmat lil prezenti illi rigward ix-xogħol li kellha tagħmel fuq il-laqgħa preċedenti ma laqhitx għamlitu peress li kellha

S. Boy



Kunsill Lokali Fontana

hafna xogħol kemm bil-festa tal-Qalb ta' Gesu', kemm bix-xogħol tat-tindif tal-Wied tax-Xlendi u kif ukoll bl-organizzazzjoni tal-ġita' ta' jumejn ġewwa Sqallija.

Is-Sur Horace Micallef

- 2.10 Is-Sur Micallef informa lis-Seg. Eżekuttiv illi l-hadida ta' Trejket ix-Xagħri li semma s-Sindku fil-laqgħa li għaddiet ha hsiebha hu wara li ġie avviċinat minn xi residenti u nhadmet u wehlet mill-haddiema tas-CMU. Is-Sindku qal li dan ir-railing twahhal il-bierah.
- 2.11 Rigward li kien semma s-Sindku fil-laqgħa preċedenti meta l-Kappillan kellem lis-Sindku rigward l-ittra li kien qassam is-Sur Micallef rigward il-mozzjoni. Is-Sur Micallef qal li tkellem mal-Kappillan f'dan ir-rigward u l-Kappillan qallu li ma jistax jifhem għalfejn is-Sindku wassal id-diskors li ntqal waqt il-laqgħa tal-Kunsill meta hu kien kellem lis-Sindku b'kunfidenzjalita. Is-Sur Micallef staqsa lil Kappillan jekk hu kienx jaqbel mal-proposta tiegħu u l-Kappillan wiegħbu li kien jaqbel mal-proposta peress li hi haġa sewwa u li kellu kull dritt jibgħat f'kull dar fil-Fontana inkluż fid-dar tal-Kappillan. Is-Sindku qal li hu jikkonferma dak li kien qal lilu l-Kappillan minn rajh u li ma kienx qallu li qed jghidlu kunfidenzjalment. Kompla jghid li kieku qallu li kien kunfidenzjali kieku ma kien jghid xejn.
- 2.12 Ġie mistieden jidhrol fil-kamra il-Perit Gordon Vella sabiex jinforma lil Kunsill bl-intoppi li nqalghu rigward il-bini tal-hajt ta' Triq John Gaspard le Marchant peress li mill-MEPA infurmaw lil Kunsill illi biċċa mill-hajt jrid jitbaxxa filata sabiex ikun konformi mal-hajt li diġa hemm mibni u intbghatet emejl mid-DNO officer is-Sur Jonathan Attard. Il-Perit kompla jispjega illi meta hu kien talab għad DNO mill-MEPA kienu nfurmawh li peress li kull ma kien ser isir hu bini ta' hajt ma kien hemm bżonn ebda permess. Il-Viċi Sindku staqsa ta' min tkun ir-responsabilita jekk titnehha il-filata kif mitlub mill-MEPA. Is-Sur Mercieca talab li għandha tintbghat emejl lil MEPA fejn il-Kunsill jitlob spjegazzjoni x'inhir-raġuni biex titnehha. Il-Perit qal li fl-opinjoni tiegħu jekk jithaxxa l-hajt jista' jinholoq xi perikolu. Is-Sur Micallef qal li ma jaqbilx li jitbaxxa. Is-Sindku qal ukoll li importanti li ma jitwahħlux multi għalxejn mill-MEPA u dan peress li skond ma qal il-Perit wara ċertu granet tinhareg *enforcement notice* mill-MEPA u tibda' multa kuljum. Il-membri qablu li l-Kunsill għandu jimxi mar-regoli tal-MEPA sabiex ma tinharigx *enforcement notice*.

S. Boy



Kunsill Lokali Fontana

2.13 Il-Perit informa lil prezenti illi ipprepara l-*Bill of Quantities* u *Technical Specifications* biex jinghata bidu għal hrug ta' l-offerta tal-kisi tat-triq bit-tarmac u l-bankina. Il-Perit ippropona li għandu jsir *service gutter* taht il-bankina fuq kull naħha tat-triq. Is-Sur Micallef qal li l-ewwel għandha ssir il-bankina u l-*gutter* kif normalment isir u wara jsir it-tarmac li jkun invellat mal-*gutter*. Is-Sindku qal li jekk ma jkunx hemm fondi biżżejjed għalinqas issir il-kurduna biss sabiex it-tarmac ikun jista' jimxi magħha. Il-Perit qal li jaqbel ma li propona s-Sur Micallef. Is-Sindku u s-Sur Micallef ipproponew illi jinħarġu żewġ offerti separati għal bankini u għat-tarmac biex aktar offeranti jkun jistgħu jikkompetu. Il-Perit qal li l-Kunsill għandu jinforma lir-residenti sabiex jilhq jgħaddu s-servizzi neċessarji qabel ma jinghata bidu għal kisi tat-triq. Is-Sur Micallef qal ukoll li s-Seg. Ezekuttiv għandha tinforma bil-miktub lis-*service providers* kollha b'dan il-kisi tat-triq waqt li l-Perit għandu wkoll jinforma lit-*trenching office*. Is-Sur Farrugia qal li l-arblu ta' l-Enemalta li hemm f'nofs il-bankina marru jimmarkawh ta' l-Enemalta u ser jagħmluh eżatt mal-hajt peress li ma jridux iwahhluh f'għalqa privata. Is-Sur Micallef qal li kif kien diġà informa lil Kunsill id-darba l-oħra u kien hemm qbil fost il-membri illi la hemm il-permess tas-sid ta' l-għalqa l-arblu għandu jehel f'tiegħu. Is-Sur Farrugia informa lil membri illi l-Enemalta qegħdin jevitaw milli jwahhlu l-arbli fil-privat. Il-Perit staqsa lil membri għandux jidhol sprall ma fejn hemm it-taraġ minhabba l-ilma tax-xita peress li t-triq qegħda maqluba l'hemm. Is-Sur Micallef talab lil Perit jekk hux possibli li jsir *gutter* ta' l-ilma matul il-bankina ta' fejn it-taraġ sabiex l-ilma tax-xita ma jmurx fuq it-taraġ iżda jinżel għal Triq Santa Dminka u ssir *connection* b'katusa pulita li tinżel għat-triq ta' taht. Is-Sur Mercieca staqsa jekk hux ser ikun hemm hafna volum ta' l-ilma lejn dik in-naħha u fakkar li jrid isir il-manteniment neċessarju u jitnaddaf wara kull Sajf. Is-Sur Micallef talab lil Perit biex jagħmel stima f'dan ir-rigward. Il-Perit informa lil prezenti li peress li l-MEPA taw livelli differenti meta nbena l-bini u anke it-taraġ sar aktar il-fuq mill-livell tat-triq aktarx ikollha issir bankina doppja jiġifieri waħda taht l-oħra sabiex il-bankina ma tiġix għolja wisq. Is-Sur Micallef fakkar lil Perit sabiex il-*gutter* ta' l-ilma li ser isir jaħsiblu biex ikun il-barra mit-tieni bankina. Is-Sindku talab biex din ukoll titpoġġa fl-offerta.

2.14 Rigward il-Bejt taċ-ċentru ċiviku l-Perit spjega li hejja l-kwantita' ta' konkors li l-Kunsill għandu b'żonn biex isir il-kontra bejt u jiġi livellat skond il-livelli li jimmarka l-Perit fuq il-post. Il-Perit kompli jispjega li biex ikun użabli sakemm isir il-*porfido* fuq ser jithallew 4 pulzieri neqsin.

S. Bay



Kunsill Lokali Fontana

Is-Sur Micallef staqsa kemm hi stmata din l-ispiza iżda l-Perit infurmah li ahjar x'hin tohroġ l-offerta fuq it-*Tender Originators Form* tithalla miftuha sabiex il-Kunsill ma jkun qed jaghti ebda indikazzjoni kemm tkun stmata li tiswa'. Is-Sur Micallef ippropona li fl-offerta għandha titniżżel klawnsola li l-offerant jgħib *references*. Għaldaqstant il-Perit ser inizzel fl-offerta li min jisottomettiha irid jagħmel referenza lil Kunsill ta' l-inqas f'hames postijiet li hadem. Is-Sur Micallef qal ukoll li jekk jippermettu l-livelli issir l-*insulation* fuq il-*kitchenette* u l-*archives*. Is-Sindku fakkar lil Perit sabiex mal-MEPA jemenda l-permess taċ-Ċentru Ċiviku biex il-bejt tat-tieni fażi isir bil-*porfido* minflok gebla tal-qawwi.

3 Korrispondenza

Is-Seg. Ezekuttiv infurmat lil preżenti illi rċeviet din il-korrispondenza:

3.5 Risposta minn għand id-Direttorat għat-tmexxija tal-proprjeta fejn il-Kunsill gie infurmat illi biex isir l-esprozzazzjoni tas-sit ta' l-ewwel livell bejn Triq is-Sajjieda u Triq il-Għajn, it-talba trid issir mad-Dipartiment tal-Gvern Lokali u awtorizzat mill-Ministru responsabbli tad-Dipartiment tal-Gvern Lokali. Is-Sindku qal li hu s-sid li għandu l-interess li jiġi esproprjat u mhux il-Kunsill u għalhekk ma jaqbilx li għandha tkun a karigu tal-Kunsill. Is-Seg. Ezekuttiv infurmat lil preżenti li l-Kunsill ma kien talab għal ebda' esproprjazzjoni iżda infurmat lis-Sur Paul Scicluna x'għandu jagħmel f'dan ir-rigward. (Ara Dok A1, A2, A3). Is-Sur Micallef qal li d-Direttorat mhux suppost li rrisponda lil Kunsill peress li huma kienu biss ikkupjati għax l-ittra tal-Kunsill intbghatet lil Paul Scicluna u mhux lid-Direttorat.

3.6 Emejl minn għand ir-Regjun ta' Ghawdex fejn talab sabiex is-Sindku jahtar membru sostitut tiegħu sabiex jirrapreżenta l-lokalita' jekk hu ma jkunx jista' jattendi. Is-Sindku qal li hu dejjem attenda f'dawn l-aħħar hames snin għal laqgħat tar-Regjun u ma attendiex biss laqgħa waħda u din l-aħħar waħda għax kienet lejliet il-Festa tal-Fontana u fl-opinjoni tiegħu qal li ma jabsibx li s-Sindku tar-Rabat, l-President tar-Regjun, jagħmel laqgħa lejliet San Gorg jew Santa Marija. Is-Sindku hatar lil Viċi Sindku bħala s-sostitut tiegħu meta ma jkunx jista' jattendi. Il-Viċi Sindku aċċetta l-kariga.

3.7 Emejl minn għand is-Sur Brian Camilleri resident fi Triq Mons Mikiel Buttigieg fejn reġa' ġibedl-attenzjoni tal-Kunsill sabiex jinqata' l-haxix u jingabar l-iskart mormi illegalment f'din it-triq. Is-Sindku qal li hu jahseb li din hi triq privata peress li mhix mibnija u hi kollha blat u f'din it-triq

S. Boy



Kunsill Lokali Fontana

m'hemm l-ebda residenza u li fejn hemm mibni quddiem il-*flat* tas-Sur Camilleri it-tarmac sar qabel l-elezzjoni. F'dan ir-rigward is-Sur Micallef staqsa jekk allura Triq John Gaspard le Marchant li ser niksu bit-tarmac hijiex privata għax dik ukoll ghadha mhix mibnija. Is-Sur Farrugia qabel mas-Sindku u qal li la hija *white road* hija privata. Is-Sur Mercieca qal li la diga hemm il-hitna mibnija diga hemm ippjanat kif ser issir it-triq. Is-Sur Micallef qal li l-privat hu mill-*gate* il-*gewwa* u staqsa mela jekk Trejjet wara l-Idjar hix privata wkoll peress li hija *white road* u ghadha sal-llum minghajr tarmac. Is-Sur Micallef u s-Sur Mercieca qalu li ghadhom bla tarmac peress li ghadhom mhumieq 70% mibnija. Is-Seg. Ezekuttiv staqsiet lis-Sindku għaliex meta kienet infurmatu bl-*email* tas-Sur Brian Camilleri minflok qallha li hi triq privata qallha sabiex ix-xogħol ta' qtugħ ta' haxix isir mill-haddiema wara l-festa tal-Qalb ta' Gesu' u x'hin jitlesta x-xogħol li kellhom jagħmlu peress li kien aktar importanti. Is-Sindku qal li hu hass li xi haga bhal din ahjar taddi għall-*approvazzjoni* tal-membri tal-Kunsill u għalhekk ma hax azzjoni u barra minnhekk tnejn mill-haddiema ma kienux qed jidhlu għax-xogħol. Is-Seg. Ezekuttiv hasset li ma kienx qed jimxi għust f'dan ir-rigward u li hi għandha l-obbligu li taqdi lir-residenti tal-lokalita' kollha indaqs mhux fejn u meta jahseb is-Sindku biss u ma taħsibx li għandha tinforma lil Kunsill fejn tkun ser tibgħat il-haddiema u ggib l-*approvazzjoni* tal-membri. Hi tal-fehma ukoll li meta lil haddiema tal-Kunsill ikollu b'zonn jibgħathom jagħmlu x-xogħol tal-Kunsill ma joqgħodx jistenna laqgħa tal-Kunsill u għalhekk infurmatu li bħala kap *eżekuttiv*, amministrattiv u finanzjarju tal-Kunsill ser tibda' tiegħu hsieb il-haddiema hi u iżomm *registru* fejn ikunu qed jintbghatu kuljum. Is-Sindku talab lis-Seg. Ezekuttiv sabiex tivverifika mad-Dipartiment tat-Toroq jekk din it-triq hiex privata jew le għax fil-lista mhix imnizżla. Is-Seg. Ezekuttiv infurmatu li hasset li kellu jgħidilha qabel b'dan. Is-Sur Micallef qal li hu irranga mal-haddiema tal-gvern peress li gie avvinat mir-residenti u għalhekk il-haxix inqata u diga *ċemplulu* r-residenti jirringrazzjawh. Is-Sur Mercieca qal li hu jaqbel mas-Seg. Ezekuttiv li meta l-Kunsill ikollu xi ilment jiegħu azzjoni immedjata u mhux joqgħod jistenna laqgħa tal-Kunsill u jekk l-Kunsill ma jkollux haddiema għad-dispożizzjoni tiegħu l-Kunsill jitleb lid-Dipartiment ikonċernat sabiex tittiehed azzjoni immedjata.

3.8 Il-Kunsill irċieva nota minn għand Josephine Borg fejn infurmat lil Kunsill li irċeviet mera bħala rigal għas-servizz li tat bħala *compare* fl-ahħar sitt snin f'jum il-Fontana, liema tammonta għal €160. Is-Seg. Ezekuttiv staqsiet meta din giet imħallsa u li ma taqbilx li dawn l-affarijiet isiru. Is-Sindku qal li din ma xtrat xejn bil-flus tal-Kunsill u li meta sar jaf b'dan hu stess avvinat lis-Seg. Ezekuttiv fil-*preżenza* tal-Kunsilliera u kienet hi stess li infurmat lis-Sindku li dawn l-affarijiet ma jistgħux isiru. Is-Sindku

S. Bay



Kunsill Lokali Fontana

fakkar li fil-Kunsill preċedenti kien hemm qbil fost il-membri li s-Sinjura Borg tixtri xi haġa għad-dar bħala tpattija tax-xogħol li għamlet fil-Kunsill u qatt ma thallset. Dan kellu jsir bħal ma sar man *nurse* li kien jinxtara ktieb ta' €50 kull sena talli kien jagħti t-tilqima ta' l-influenza lir-residenti. Is-Sur Micallef staqsa jekk il-Kunsill qattx hareġ xi flus għal din il-mera. Is-Seg. Eżekuttiv infurmatu li minn kemm ilha Segretarja hi qatt ma hallset affarijiet ta' dan it-tip u għalhekk ser tiċċekkja mal-kotba tal-Kunsill sabiex tivverifika jekk kienx sar xi pagament f'dan ir-rigward. Is-Sindku qal li zgur ma seta' hareġ l-ebda pagament f'dan ir-rigward peress li l-pagamenti kollha jridu jiġu approvati mill-Kunsill. Is-Sindku qal li s-Sinjura Borg messha haġet l-opportunità meta kien sar il-qbil mill-Kunsill fil-Kunsill preċedenti u li kien ġie dokumentat fil-minuti u għalhekk ma jaqbilx li jsir dan it-tip ta' hlas. Is-Sur Micallef qal li hu li qed jara kerha għax hi kitbet li 'irċeviet rigal'. Is-Sindku qal li meta avviċinatu qallilha sabiex tejdli meta jkun mal-Kunsilliera x'hin ikun qed isir it-tqassim ta' l-ikla tal-festa lil anzjani li jgħixu wehdedhom. Il-membri ma qablux li din il-mera għandha tithallas mill-Kunsill u għalhekk is-Sindku propona fuq parir tas-Seg. Eżekuttiv li tibgħat *invoice* għas-servizz li tghat kull meta pprezentat is-serata ta' Jum il-Fontana. Il-membri qablu.

3.9 Email minn għand Anthony Cefai fi hdan id-Dipartiment tal-Proġetti fejn kiteb għan-nom ta' Marjanu Spiteri li huwa x-xufier tat-trakk tagħhom fir-Road Marking Section fejn talab sabiex jithallsu mill-Kunsill xi danni li sofra fit-trakk waqt qadi ta' xogħol tal-Kunsill. Il-Viċi Sindku staqsa lis-Seg. Eżekuttiv għandux johroġ mill-kamra minhabba kunflitt ta' nteress peress li s-Sur Cefai huwa huh. Is-Seg. Eżekuttiv infurmatu li ma għandux għalfejn johroġ mill-kamra f'dan ir-rigward. Is-Sur Mercieca qal li l-Kunsill ma bagħat lil ebda' persuna bl-isem ta' Mario Spiteri biex iwahħal it-tabella peress li l-Kunsill kien avviċina lid-Dipartiment tar-Road Section mhux lis-Sur Spiteri. Is-Sur Micallef qal li l-flaqgħa preċedenti kien diġà ha deċiżjoni f'dan ir-rigward u d-deċiżjoni tiegħu tibqa' l-istess. Il-membri qablu li s-Seg. Eżekuttiv għandha terġa tibgħatlu kopja tad-deċiżjoni tal-Kunsill li ttiehdet fil-laqgħa preċedenti.

4 Approvazzjoni ta' Kontijiet

Skeda Nru 27 tal-hlasijiet ġiet approvata u ffirmata mill-membri preżenti.

5 Materji Ohra

5.5 Is-Seg. Eżekuttiv infurmat lil preżenti illi dahlu €1897.92 fil-kontijiet tal-bank tal-Kunsill bħala *reimbursement* għax-xhur ta' Diċembru 2014 u

S. Bay



Kunsill Lokali Fontana

minn Jannar sa Marzu 2015 ghal paga ta' l-iskrivana tal-Kunsill li qeghda taht l-iskema tas-CIES.

5.6 Is-Seg. Eżekuttiv infurmat lil preżenti li l-Kunsill Lokali ta' Hal Luqa stieden lil membri tal-Kunsill flimkien mal-Kappillan ghal festa ta' Hal Luqa nhar is-Sibt, 4 ta' Lulju 2015 fejn fis-7.00 ta' fil-ghaxija biex jiltaqghu mal-Kunsill ta' Hal Luqa kif ukoll maż-żewġ każini tal-banda. Ghal dan il-ghan is-Seg. Eżekuttiv ordnat inkwadru ta' Sant' Indrija biex jiġi preżentat lil Kunsill. Is-Sindku qal li hu forsi ma jkunx jista' jattendi minhabba raġunijiet ta' saħħa ta' ommu. Is-Sur Micallef qal li hu tač-čajt li s-Sindku ma jattendix ghal stedina bħal din. Il-Viċi Sindku u s-Sur Mercieca ma jistghux jattendu.

5.7 Is-Seg. Eżekuttiv infurmat lil preżenti illi is-Sur Busuttil avvičina lis-Seg. Eżekuttiv sabiex thallas €8.20c ghal xiri ta' trab tal-wirdien peress li d-Dipartiment tas-Sanita rčevew diversi ilmenti mir-residenti tal-bidu ta' Triq il-Ghajn. Il-membri qablu li dawn ghandhom jinghatawlu.

5.8 Is-Seg. Eżekuttiv infurmat ukoll lil preżenti li nxtrat *laminator machine* mill-LIDL ghal użu ta' l-uffiċċju. Is-Seg. Eżekuttiv kellha thallasha *cash* peress li l-LIDL ma jaččettawx *invoice*. Ghal dan il-ghan fil-laqgħa li jmiss ser johroġ pagament f'isem is-Seg. Eżekuttiv.

Mis-Sindku

5.9 Is-Sindku nforma lil preżenti li sar il-hasil tat-toroq prinċipali bil-*browser* u bil-haddiema tal-Kunsill għall-okkażżjoni tal-Festa.

5.10 Is-Sindku u s-Seg. Eżekuttiv attendew ghal laqgħa li saret fil-Ministeru ghal Ghawdex dwar monumenti t'arti fi spazji pubbliċi.

5.11 Is-Seg. Eżekuttiv attendiet ghal laqgħa fis-sala tal-Ministeru ghal Ghawdex li saret mid-Dipartiment tal-Gvern Lokali rigward l-iskema ta' attivitajiet kulturali għat-tlett snin li ġejjin. Is-Sur Micallef informa lil preżenti li hu attenda ukoll minn nahħa ta' Ministeru.


5.12 Saret laqgħa mal-perit John Saliba dwar kif ser isir ix-xogħol ta' tindif u riabilitazzjoni ta' parti mill-Wied tax-Xlendi. Attendew ghal din il-laqgħa fis-sala tal-kommunita', is-Sindku, is-Seg. Eżekuttiv, s-Sur Horace Micallef, s-Sur Carmel Farrugia u s-Sur Mario Mercieca.

S. Boy



Kunsill Lokali Fontana

- 5.13 Harget l-ghoxrin edizzjoni tal-fuljett 'Tagħrif mill-Kunsill tiegħek' fl-okkażżjoni tal-festa u tqassam f'kull residenza tal-Fontana.
- 5.14 Sar il-bukkett quddiem l-istatwa tal-Qalb ta' Ġesu' fl-okkażżjoni tal-festa.
- 5.15 Is-Sindku nforma lil Kunsilliera li dak in-nhar kien hemm il-qorti rigward il-kawża taċ-ċentru ċiviku u kompli jghid li l-Avukata tas-Sur Anthony Cassar ma resqitx il-qorti. Il-maġistrat taħa xahar żmien biex tressaq is-sottomissjonijiet u xahar iehor wara sa l-aħħar t'Awwissu lil Avukati tal-Gvern u tal-Kunsill. Is-Sindku nforma lil Kunsill li dan il-każ għandu jgħaddi għas-sentenza fit-13 ta' Novembru 2015.
- 5.16 Fl-okkażżjoni ta' lejliet il-festa tal-Qalb ta' Ġesu' sar l-ispettaklu tan-nar mekkanizzat għat-tieni darba bil-kollaborazzjoni tal-Kunsill.
- 5.17 Is-Sindku u l-kunsilliera Horace Micallef u Carmel Farrugia attendew għal pontifikal tal-festa. Wara flimkien mas-Seg. Eżekuttiv sar it-tqassim ta' 25 ikla lil anzjani li jgħixu waħedhom.
- 5.18 Saret il-harga soċjo-kulturali f'Malta nhar is-Sibt, 20 ta' Ġunju fejn saret żjara fir-raħal ta' l-imqabba fl-okkażżjoni tal-festa tal-Madonna tal-Ġilju. Attendew 19-il persuna fosthom is-Sindku u l-Kunsillier Horace Micallef.
- 5.19 Reġa' beda s-servizz tal-linja li jinżel u jitle' mill-Fontana għax-Xlendi. Dan sar wara talba tal-Kunsill lil Transport Malta u lil Ministru tat-Trasport l-Onor. Joe Mizzi. Saret laqgħa f'dan ir-rigward u s-Seg. Eżekuttiv attendiet f'isem il-Kunsill waqt li s-Sur Micallef attenda għal din il-laqgħa minn naha ta' Ministeru.
- 5.20 Is-Sindku qal li l-bozza *taz-zebra crossing* għadha mhix qed tixgħel minkejja li giet irrapurtata ġimghat ilu. Is-Sur Micallef qal li hadem biex jintbghatu haddiema mill-Ministeru jagħmlu t-tiswija avolja mhix kompitu tal-Ministeru għal Ghawdex. Is-Sur Micallef kien ġie infurmat li hi kompitu tal-Kunsill. Is-Sindku qal li l-aħħar li trangat kienet mill-Gvern peress li hi triq arterja u ġew magħmulin mill-Gvern Ċentrali waqt il-bini ta' Triq tax-Xlendi u li għandha tingħata risposta mill-miktub mill-gvern fejn jinformat li dan id-dawl mhux kompitu tagħhom. Is-Sur Micallef qal li ha azzjoni f'dan ir-rigward u irranga li tinbidel minhabba li kienet ta' perikolu peress li ma tixgħelx u hi perikolu li jittajjar xi hadd minn fuq iż-*zebra crossing*.

 S. Bay



Kunsill Lokali Fontana

- 5.21 Is-Sindku qal li l-Kunsill talab għal *patching* fi Triq l-Isptar San Ġiljan u Triq il-Għajn. Saret parti min Triq l-Isptar San Ġiljan u parti minn Triq il-Għajn bejn Pjazza Tomba u Triq Kappillan Ġuzeppi Hili u issa baqa' xi jsir l-isfel minn Triq Kappillan Hili sal-Knisja.

Mis-Sur Horace Micallef

- 5.22 Is-Sur Micallef talab biex isir il-bexx fuq il-bankini ta' Triq ta' Mulejja u Triq l-Kappillan Ġuzeppi Hili minhabba l-haxix hażin li tielgħa. Is-Sindku qal li l-Kunsill għandu jixtri l-bexx u biex isir dan mill-haddiema tal-Kunsill.
- 5.23 Sabiex il-*bollards* li hemm Wied Siekel jitwawhlu aktar qrib peress li xorta qed jgħaddu l-karozzi. Is-Sindku qal li din diġa għaddiet fil-laqgħa l-oħra tal-Kunsill. Is-Sur Micallef qal li qed jiġbed l-attenzjoni peress li għadhom ma sarux u li għandhom jitwawhlu katnazzi *heavy duty*, iċ-ċavetta tingabar il-Kunsill u tiġi ordnata tabella oħra tan-*no entry for vehicles*. Is-Seg. Eżekuttiv infurmat lis-Sur Micallef li ma ħaditx azzjoni f'dan ir-rigward peress li ma laħitx għamlet ix-xogħol fuq il-minuti tal-laqgħa ta' qabel. Il-membri qablu mal-proposta tas-Sur Micallef.
- 5.24 Sabiex it-tabella tal-*cul de sac* fi Trejgħet ix-Xagħri tinqala' minn fejn hi u titwawhhal in-naħha l-oħra qrib ir-*railing* biex tkun tidher aktar mis-sewwieqa. Il-haddiema għandhom ukoll jeqtew il-weraq tas-siġar tal-bajtar li qegħdin jostakolaw it-triq.
- 5.25 Is-Sur Micallef staqsa il-Wied tax-Xlendi li qed jiġi mnaddaf mill-Kunsill hux ser jiġi imnaddaf kollu peress li diġa reġgħa tiela' l-qasab. Is-Sindku qal li l-Perit infurmah illi ahjar li ma jintmessx ma l-ilma. Komplu jgħid li ikun ahjar li kieku l-Perit jinforma b'dan lil Kunsill minflok jgħid hu għalhekk għandha ssir laqgħa miegħu. Is-Sindku qal li l-Perit qallu li ser isir il-*banking* biss u l-ħamrija tibqa hemm u waqt dan ix-xogħol jinqalgħu l-għeruq tal-qasab kif diġa qed isir wara li nqata' l-qasab. Is-Sur Micallef qal li xorta l-qasab għandu jinqala' mill-għeruq u kompli jgħid li dan ix-xogħol qed iħallas għalih il-Kunsill u l-Perit għandu jirrispetta d-deċiżjonijiet li jiehu l-Kunsill f'dan ir-rigward. Is-Sindku qal li diġa nqalgħa trakkijiet bl-għeruq tal-qasab. Is-Sur Micallef talab li għandha ssir laqgħa mal-Perit mill-aktar fis possibli u għalhekk il-laqgħa giet issuspenduta sabiex is-Seg. Eżekuttiv iċċempel lil Perit sabiex jiltaqgħu il-Wied tax-Xlendi fejn qed isir ix-xogħol wara l-laqgħa tal-Kunsill. (Dok B)

91

S. Boy



Kunsill Lokali Fontana

5.26 Talab sabiex tibda' ssir il-manutenzjoni tas-sinjali tat-traffiku l-stop u slow signs fi Triq Kappillan Ġużeppi Hili dan wara li saru mill-haddiema tal-Gvern u għalhekk għandhom jintbghatu l-haddiema tal-Kunsill u jitneħħa l-parkeġġ sabiex isir dan. Għalhekk l-membri qablu wkoll li għandhom jintbghatu l-pulizija sabiex l-Kunsill jara li t-tabelli *no parking* jiġu mharsa.

5.27 Is-Sur Micallef staqsa lis-Seg. Eżekuttiv jekk hu qattx għamel rapport rigward il-ħmieġ fil-latrini pubbliċi u talab lis-Seg. Eżekuttiv twieġeb twiegħiba diretta jekk hux iva jew le. Is-Seg. Eżekuttiv irrispondiet li hu qatt ma għamel rapport ta' dan it-tip ħlief biex jirrapporta li hemm bozza mitfija. Is-Sur Micallef kompli jistaqsi lis-Seg. Eżekuttiv min kien li rrapporta l-ħmieġ fil-latrini pubbliċi. Is-Sindku wieġeb li f'nhar il-Festa tal-Qalb ta' Ġesu' waqt il-ħruġ tal-purċisjoni sabu wiehed mix-Xaghra fejn ġibidlu l-attenzjoni illi l-latrini huma maħmuġin ħafna u li dak il-ħin stess s-Sindku informa lis-Seg. Eżekuttiv biex tiġbed l-attenzjoni tal-Kuntrattur. Is-Sur Micallef qal li s-Sindku għamel sew li ha azzjoni immedjata f'dan ir-rigward. Is-Sur Micallef informa lil preżenti li kif qalet is-Seg. Eżekuttiv hu qatt ma għamel rapport lil Kunsill li l-latrini pubbliċi huma maħmuġa iżda hu irrapporta biss li l-bozza tal-*cubicle* tad-*disabled* mhux tixgħel. Qal hekk peress li ġie avviċinat minn persuna fejn infurmatu li kien qed jaqbad mal-Kuntrattur tal-latrini. Is-Sur Micallef qal li ma jittolerax gideb sfaċċat, tidwir tal-fatti għad-detriment tiegħu jew tal-Kunsill u dan peress li hu qatt ma rrapporta fuq ħmieġ. Informa lil preżenti li dan il-gideb ħareġ minn xi membru tal-Kunsill u kompli jgħid li l-paroli li ntqal hu gideb, bla ebda bażi u qal li dak li jgħid hu waqt il-laqgħa jgħidu biex ikunu jafu r-residenti u li ma jaqbilx biss, hu li waqt il-laqgħa jingħad haġa u barra jingħad ohra. Is-Sur Micallef sostna li kulhadd għandu jerfa' r-responsabilita' tad-deċiżjonijiet li jittiehdu waqt il-laqgħat tal-Kunsill u qal ukoll li minn meta ingħata l-Kuntratt tat-tindif tal-latrini minn Awwissu 2014 u jekk jiġu mfittxija fil-minuti jiġi innotat li hu qatt ma għamel rapporti rigward il-ħmieġ. Qal li dawn l-affarijiet qatt ma hu ser jaċċettuhom u ma għamel xejn ħażin li rrapporta bozza ma tixgħelx. Is-Sur Micallef informa lil preżenti li jattendi l-laqgħat tal-Kunsill biex jahdem bis-shih għal ġid tal-lokalita' u għar-residenti Fontanin, mhux biex jahli l-ħin u dawn l-attakki kontrib jimplw iktar b'kuraġġ biex ikompli jahdem bis-shih. Is-Sindku qal li hu importanti li l-latrina tkun nadifa u li min jara xi haġa għandu jiġbed l-attenzjoni mal-ewwel.

S. Boy



Kunsill Lokali Fontana

Mis-Sur Mario Mercieca

5.28 Informa lil prezenti li qed jinżlu hafna kontra l-linja minn Triq il-Kappillan Ġużeppi Hili lejn il-Knisja għalhekk talab biex titwāħhal vlegġa imwāħħla fil-kantuniera.

5.29 Informa lil Kunsill li kien hemm tlett residenti li lmentaw rigward il-bukkett li għamel il-Kunsill għal Festa tal-Qalb ta' Ġesu u kompli jghid li bħala bukkett ma nghogobx. Is-Sindku qal li ma jsib l-ebda problema biex darb'ohra jiġu ordnati minn għand min jordna l-Kappillan kif kien hemm fil-Bullettin. Għal dan il-ghan il-membri qablu li s-sena d-dieħla l-bukkett għandu jiġi ordnat minn fejn jordnah il-Kappillan.

6 Aggornament tal-Laqqha

Il-laqqha giet agġornata għal nhar l-Erbgha, 29 ta' Lulju 2015 fit-3.00 ta' wara nofsinhar.

Il-laqqha ntemmet fil-4.45 ta' fil-ghaxija.


Saviour Borg
Sindku


Odette Camilleri
Seg. Eżekuttiv

PAUL SCICLUNA
43 SIR LUIGI CAMILLERI STREET,
VICTORIA GOZO
MALTA

Tel: 21554703 Mobile: 99497322 Email: paulscicluna@onvol.net

23 ta' Settembru 2014

Is-Segretarju,
Kunsill Lokali Fontana,
Multi Purpose Room,
L-Ewwel Fazi ta-Centru Civiku,
Trij ta' Mulejja,
Fontana.

Ghaziz Segretarju,

Bhalma probabbli tafu, jiena l-propjetarju tat-tisqifa li tghaqqad Trejjet Dun Guzepp Grima
ma' Trij tal-Ghajn, Fontana.

Din il-propjeta privata ilha ghal xi snin tiffirma parti mill-iskema tat-toroq ta' dawn l-inhawi u
ghal diversi drabi kont gejt avviciat mill-Kunsill biex taghmlu xi xoghljiet fuq dan is-sit, bhal
per eżempju twahhil ta' bozza u xi xoghljiet ohra li jistghu jkunu mehtiega għall-uzu tal-
pubbliku.


Jien tal-opinjoni li wasal iz-zmien li l-Kunsill jiehu l-inizjattiva biex il-Gvern jespropria din it-
tisqifa biex b'hekk tigi fid-dominju pubbliku u kemm il-Kunsill, u kif ukoll il-Gvern, ikun
jistghu jaghmlu daww ix-xoghljiet kollha li jkunu mehtiega minn zmien għal zmien fl-interess
pubbliku.

Jien dejjem dispost li niltaqa' magħkom jekk ikun mehtieg.

Nistenna risposta mingħandkom.

Dejjem tagħkom,


Paul Scicluna

 S. Bay



Fontana Local Council

7 t'Ottubru 2014

Is-Sur Paul Scicluna
43, Triq Sir Luigi Camilleri
Victoria

Sinjur,

Tisqifa li tgħaqquad Trejget Dun Guzepp Grima ma Triq tal-Għajn – Fontana

B'riferenza għall-ittra tiegħek datata 23 ta' Settembru 2014 rigward is-suggett hawn fuq imsemmi, nixtieq ninfurmak illi fl-ahhar laqgħa tal-Kunsill Lokali tal-Fontana gie maqbul illi l-kaz għandu jigi riferut lid-Dipartiment ta' l-Artijiet peress li hija kwistjoni ta' esproprijeta'.

Wagt li niringrazzjak ta' l-attenzjoni,

Insellimlek,

Odette Camilleri
Seg. Ezekuttiv

c.c. Dipartiment ta' l-Artijiet



Our Ref : L100/2015

Your Ref :

Ms. Odette Camilleri
Executive Secretary
Fontana Local Council
Civic Center
Triq ta' Mulejja
Fontana FNT1110
Gozo

5th June 2015

Re: Expropriation of Site at First Floor Level between Triq is Sajjieda and Triq tal-Ghajj, Fontana

With reference to your letter dated 7th October 2014 for the expropriation of Site at First Floor Level between Triq is Sajjieda and Triq tal-Ghajj, Fontana.

Please be advised that this request has to be made through the Department for local Government and endorsed by the Minister responsible for the Department for local Government.

Regards


Mr. Hermann Borg
Acquisition Section

The Government Property Department is made up of the following directorates - :

Directorate General	Finance & Administration Directorate	Land Directorate	Estate Management Directorate	Joint Office
Auberge de Bavière, Valletta VLT 2000 Tel. 22953000 Fax. 21234925	Auberge de Bavière, Valletta VLT 2000 Tel. 22953000	Auberge de Bavière, Valletta VLT 2000 Tel. 22953000 Fax. 21237970	Auberge de Bavière, Valletta VLT 2000 Tel. 22953000	Auberge de Bavière, Valletta VLT 2000 Tel. 22953000 Fax. 22953469

Correspondence address for all directorates: AUBERGE DE BAVIÈRE, VALLETTA VLT 2000

Electronic mail to be referred to: customercare.gpd@gov.mt

For information and services please visit our Website at: <http://www.gpd.gov.mt>





Laqgħa li saret nhar is-26 ta' Gunju 2015 fil-5.15 ta' fil-ghaxija fil-Wied tax-Xlendi mill-Membri tal-Kunsill Lokali tal-Fontana mal-Perit John Saliba wara talba li saret mis-Sur Micallef waqt il-laqgħa tal-Kunsill rigward it-tindif u rijabilitazzjoni ta' parti mill-Wied tax-Xlendi.

Il-membri ġibdu l-attenzjoni tal-Perit sabiex:

- Il-Perit jiehu l-kejl tax-xogħol li sar sa issa sabiex il-Kunsill ikun jaf kemm il-Kuntrattur sa issa onorha mill-kuntratt.
- Il-Kuntrattur jergħa jdur il-qasab peress li reġa tielgħa iżda l-Perit informa lil membri li jsir dan ix-xogħol waqt li jkun qed isir il-*banking*.
- Il-Kuntrattur għandu jibni il-240 cub.m ħajt skond it-*tender*.
- Sabiex il-Kuntrattur jahraq is-siġar taż-żejt tar-rigħnu skond il-*method statement*.
- Il-Kuntrattur jnehhi aktar trab sabiex jinqered kemm jista' jkun gheruq tal-qasab iżda l-Perit wieġeb li għadu jrid jara t-*tender* f' dan ir-rigward.
- Biċċa mill-*banking* jiġi mżerżaq mal-ħajt/*culvert* eżistenti sabiex ma jkunx *eye sore*.
- Il-membri fakkru lil Perit li s-sena l-oħra kienu ġew ivvutati €5000 *extra* għad-*double handling* biex il-hama l-imxarba titpoġġa fit-triq u jsir it-tfittxija tal-qabri ta' l-ilma. Il-Perit informa lil prezenti li dawk aktarx ma jiġux użati.

Il-membri infurmaw lil Perit sabiex jibgħat emejl lil Kuntrattur Joe Cauchi fuq dan li ġie mitkellem.

Odette Camilleri
Seg. Eżekuttiv